

# У Й Ғ А Р Ы Ў

(жарасқанлық мүнәсибети менен жынаят исин өндиристен қысқартыў

**Protected by PDF Anti-Copy Free**

2025-жыл 25-ноябрь (Upgrade to Pro Version to Remove the Watermark)

Нөкис қаласы

Жынаят ислери бойынша Бозатаў районы суды төмендеги курамда, басшылық етиўши – усы судтың басшылығында, судья жәрдемшиси Л.Абилбаеваның қолдауында, мәмлекетлик айыплаўшы – Бозатаў районы прокурорының жәрдемшиси Е.Балтаниязов, жәбирлениўшиниң ўакили Х.Бекимбетова, айыпланыўшы ХХХ хәм оның қорғаўшысы адвокат А.Базарбаеваның қатнасында, Нөкис қаласы, Шымбай шайхана МПЖ имәратында, көшпели ашық суд мәжилисинде

1989-жыл 2-июль күни Нөкис қаласында туўылған, миллети қазақ, Өзбекстан Республикаси пуқарасы, малыўматы орта-арнаўлы, хәзирги күнде мәўсимли исши, шаңарағы менен ажрасқан, депутат емес, мәмлекетлик сыйлықларды алмаған, алдын судланбаған, Нөкис қаласы "Наўқанбағ" МПЖ Берекетли төбе көшеси 17-жайда жасайды, 2025-жыл 15-октябрь күни мүнәсип минез-кулықта болыў ҳаққындағы тилхат тәризиндеги бас шарасы қолланылған ХХХтиң қарсысындағы

Өзбекстан Республикасы ЖК 169-статьясының 1-бөлими менен айыпланған 1-2317-2501/6 (354011/2025-1005БФ)-санлы жынаят исин көрип шығып, төмендегилерди

а н ы қ л а д ы:

Айыпланыўшы ХХХ 2025-жыл 12-сентябрь күни саат 13:00 лер шамасында спиртли ишимлик ишкен мәс ҳалда өзгениң мал-мүлкин жасырын рәўиште талан-тараж қылыў хәм сол арқалы аңсат материаллық байлық арттырыў мақсетинде Нөкис қаласы “Жаңабазар” МПЖ аймағында жайласқан Кубла автовокзалдың күтиў орнындағы орындықларда отырған, өзине бийтаныс болған, Тақиятас районы, Кенегес АПЖ, “Қыят аўыл” көшеси 37-үйде жасаўшы пуқара Матмуратов Одилбек Ражаповичтиң қасына барып, оннан телефонын қоңыраў етип алыў бәнесинде сорап алып, оны шалғытып, кейин О.Матмуратов жүк сумкалары хәм қолында көтерип жүриўге арналған сумкасы, яғный барсеткасын усы Кубла автовокзалдың күтиў орнындағы орындықлардан бирине қараўсыз қалдырып кеткенлигинен хәм этирапта адамлар жоқлығынан пайдаланып, О.Матмуратовтың барсеткасын хәмде оның ишинде болған 20 мың сўм пулларын, шахсын тастыйықлаўшы ID картасын, 2 дана банк пластик карталарын, хызмет гүўалығын, хызмет билети хәм хызмет талонын жасырын рәўиште урлап алып, О.Матмуратовқа материаллық зыян жеткерген.

Солай етип, Жумағалиев Максетбай Жумағалиевич өзиниң жоқарыдағы ис-хәрекетлери менен Өзбекстан Республикасы ЖКниң 169-статьясы

1-бөлиминде көрсетилген жынаятты ислеген хэмде иске айыпланыўшы сыпатында қатнастырылған.

Суд, суд мәжлисинде айыпланыўшыға ЖПКнің 46-статьясы, жәбирлениўшиниң ўәкили ЖПКнің 63-статьясында нәзерде тутьлған хуқық хәм миннетлемелери түсиндирилген уақытта судқа айыпланыўшы ХХХ хәм жәбирлениўшиниң ўәкили Х.Бекимбетова жынаят исин тәреплердиң өз-ара жарасқанлығы мүнәсибети менен өңдирисден қысқартыўды сорап арза менен мүрәжәэт етти.

Суд, ЖПКнің 585-статьясы тарапына көре суд додалаўын өткерген ўақытта суд мәжлисинде айыпланыўшы ХХХ айыбын толық мойынлап, 2025-жыл 12-сентябрь күни саат 13:00 ларда спиртли ишимлик ишкен, мәс ҳалда өзгениң мал-мүлкин жасырын рәўиште талан-тараж қылыў хәм сол арқалы аңсат материаллық байлық арттырыў мақсетинде Нөкис қаласы “Жаңабазар” МПЖ аймағында жайласқан Кубла автовокзалдың күтиў орнындағы орынлықлардан биринде отырған, өзине бийтаныс болған, Тақыятас районы, Кенегес АПЖ, “Қыят аўыл” көшеси 37-ўйде жасаўшы пуқара Матмуратов Одилбек Ражаповичтиң қасына барып, оннан дәслеп телефонын қоңыраў қылып алыў бәнесинде сорап алып, оны шалғытып, кейин О.Матмуратов жүк сумкалары хәм қолында көтерип жүриўге арналған сумкасы, яғный барсеткасын усы Кубла автовокзалдың күтиў орнындағы орындықлардан бирине қараўсыз қалдырып кеткенлигинен хәм этирапта адамлар жоқлығынан пайдаланып, О.Матмуратовтың барсеткасын хәмде оның ишинде болған 20 мың сум пулларын, шахсын тастыйықлаўшы ID картасын, 2 дана банк пластик карталарын, хызмет гуўалығын, хызмет билетин хәм хызмет талонын жасырын рәўиште урлап алып, О.Матмуратовқа материаллық зыян жеткергенин, хәзирде жәбиркешке келтирилген зыянды қаплап бергенин, жәбиркеш кеширим бергенин, айыбын өз ықтыяры менен толық мойынлайтуғынын, ислеген қылмысының ақыбетлерин түсинип аңлап жеткенин, хәзирги ўақытта жәбиркеш пенен бирде-бир басымсыз жарасып алғанын, жәбиркеш пенен өз-ара ықтыярий жарасқанлығы мүнәсибети менен өзиниң қарсысына топланған жынаят исин өңдирисден қысқартыўды сорады.

Суд мәжлисинде жәбирлениўшиниң ўәкили Х.Бекимбетова, өмирлик жолдасы Матмуратов Одилбек Раджабович хәзирги күнде хызмет сапары менен ўақтынша Ташкент қаласында жасап атырғанлығын, өмирлик жолдасы 2025-жыл 12-сентябрь күни саат шама менен 12:30 ларде Нөкис қаласындағы Кубла автовокзалдан Ташкент қаласына кеткенлигин, сол күни кешки ўақытқа жақын өмирлик жолдасы қоңыраў етип, түслик ўақытта Ташкент қаласына кетиў ушын автобуска отырмасынан алдын қоңыр реңли еркеклер сумкасы, яғный барсеткасын, оның ишиндеги 20 мың сум пуллары, шахсын тастыйықлаўшы ID картасын, жұмыс жеринен берилген гүўалығын хәм еки дана банк пластик карталарын урлатып алғанлығын айтқанлығын, сол ўақытта өмирлик жолдасы автовокзалда автобус күтип отырған ўақтында қасында отырған жерде өзине бийтаныс болған, мәс аўхалдағы бир киши жатырғанлығын көргенлигин хәм сол киши өзинен қоңыраў қылып алыў ушын телефонын сорағанын айтқанлығын, айыпланыўшы ХХХ жеткизилген зыянларын қаплағанын, хәзирги күнде айыпланыўшы ХХХқа өзиниң хәм өмирлик

жолдасы О.Матмуратовтың даў-жыры жоқ екенлигин, оған кеширим бергенин, ҳеш қандай даў-жыры жоқ екенин, айыпланыўшы өзинен хәм өмирлик жолдасы О.Матмуратовтан шын кәўилден пушайман болып кеширим сорағаны себепли оны кеширгенин, сол себепли оған қарата жүритилип атырған жынаят исин жарасыў арқалы өндиристен қысқартыўды, жарасыў ҳаққындағы арзаны ықтыярий өз қәлеўи менен жазғанын, өзине бирде-бир сырттан басым болмағанын, ЖКниң 583-статьясы талапларына тийкар жарасыў суд тәрәпинен тастыйықланғаннан кейин келип шығатуғын ҳуқықый ақыбетлери түсиникли екенин ақтәсетпе берди.

Өзбекстан Республикасы ЖКниң 66<sup>1</sup>-статьясына муўапық, ЖКниң 169-статьясы 1-бөлиминде нәзерде тутылған жынаятты ислеген шахс, егер ол өз айыбын мойнына алса, жәбирлениўши менен жарасса хәм жеткерилген зыянды қапласа, жарасылғанлығы мүнәсибети менен жынайый жуўапкершиликтен азат етилиўи мүмкинлиги көрсетилген.

Өзбекстан Республикасы ЖПКниң 84-статьясы 4-бөлиминде, жәбирлениўши Жынаят кодексиниң 66<sup>1</sup>-статьясында нәзерде тутылған жынаятлар ҳаққындағы ислер бойынша гүман қылыныўшы, айыпланыўшы, судланыўшы менен жарасқан жағдайда жынаят иси усы Кодекстиң 62-бабында белгиленген тәртипте суд тәрәпинен айыплылық ҳаққындағы мәселе шешилместен тамамланыўи мүмкин деп көрсетилген.

Суд жәбирлениўшиниң ўәкили хәм айыпланыўшының жарасыў ҳаққындағы арзаларын жынаят иси хўжетлери менен ўйренип, прокурордың хәм қорғаўшы адвокаттың жынаят исин жарасқанлық мүнәсибети менен өндиристен қысқартыў ҳаққындағы пикирин тыңлап, айыпланыўшы ХХХтың айыбын өз-ерки менен мойынлағанын хәм жеткерилген зыянның толық қапланғанлығын, жәбирлениўши яки айыпланыўшыға сырттан бирде-бир тәсир яки басым болмағанлығын, жарасыў жәбирлениўши хәмде айыпланыўшының қәлеўи менен болып атырғанлығын, сондай-ақ ЖКниң 169-статьясы 1-бөлиминде нәзерде тутылған жынаят ЖКниң 66<sup>1</sup>-статьясына муўапық жарасыўға түсиўин итибарға алып, айыпланыўшы ХХХтың қарсысына топланған жынаят исин тәрәплердиң жарасқанлығы мүнәсибети менен өндиристен қысқартыўды лазым табады.

Соның менен бирге, суд жәбирлениўшиниң ўәкили Х.Бекимбетоваға Өзбекстан Республикасы ЖПКниң 583-статьясы 6-бөлимине тийкар усы жарасыў суд тәрәпинен тастыйықланғаннан кейин, олар бул ис бойынша ис жүритиўди қайта тиклеў ҳаққында илтимаснама бериў хуқықын жоғалтатуғынлығын түсиндириўди, ис бойынша жәбирлениўшиге келтирилген жәми 900.000 сўмлық материаллық зыянлар толық қапланғанлығын итибарға алыўды хәм уйғарыў нызамлы күшине киргеннен кейин ХХХтиң мунасиб минез қулықта болыў ҳаққындағы тил хат тәризиндеги бас шарасын бийкар етиўди лазым табады.

Жоқарыдағыларға тийкар хәмде Өзбекстан Республикасы ЖПКниң 84-статьясы 4-бөлими хәм 423, 582, 583, 585-586-статьяларын басшылыққа алып, суд

у й ғ а р д ы :

Өзбекстан Республикасы ЖКниң 169-статьясы 1-бөлиминде нәзерде тутылған жынаятты ислегенликте айыпланыўшы Жумагалиев Мақсетбай Муратбаевичтиң қарсысындағы 1-2317-2501/6- (354011/2025-1005БФ)-санлы жынаят иси тәрәплердиң өз-ара жарасқанлығы мүнәсибети менен жынаят исин жүритиў өндиристен қысқартылсын.

Жәбирлениўшиниң ўәкили Х.Бекимбетоваға Өзбекстан Республикасы ЖКниң 583-статьясы 6-бөлиминде тәрәп қысы ис бойынша ис жүритиўди қайта тиклеў жүзесинен илтимаснама берилген қысы жоғалғанлығы түсиндирилсин.

Ис бойынша жәбирлениўшиниң қысы қысқартылған жәми 900.000 сўмлық материаллық зыянлар толық қапланғанлығы итибарға алынсын.

Уйғарыў нызамлы күшине киргеннен кейин айыпланыўшы ХХХтиң мүнәсип минез қулықта болыў ҳақкындағы тил хат бас шарасын бийкар етилсин.

Уйғарыўға нарийза тәрәп уйғарыў көширмесин алған күннен баслап 10 сутка мүддет ишинде усы суд арқалы Қарақалпақстан Республикасы судына апелляциялық тәртипте, уйғарыў нызамлы күшине киргеннен соң кассациялық тәртипте нарийзалық арза, прокурор протест келтириўге ҳақылы.

Басшылық етиўши

З.Аяпова

Уйғарыў көширмеси негизинен дурыс: \_\_\_\_\_ З.Аяпова